

ТАҚРИЗИ МУҚАРРИЗИ РАСМӢ

ба диссертатсияи Кабирзода Гавҳарой Қосимӣ дар мавзуи «Пешбурди парвандаҳои айбдоркунии хусусӣ: асосҳои назариявӣ-ҳуқуқӣ ва амалияи судӣ», барои дарёфти дараҷаи илмии номзади илмҳои ҳуқуқшиносӣ аз рӯи ихтисоси 5.5.9. Ҳуқуқи муурофияи ҷиноятӣ пешниҳод шудааст

Мутобиқати мавзӯ ба мухтавои диссертатсия ба шиносномаи ихтисоси илмӣ. Диссертатсияи Кабирзода Гавҳарой Қосимӣ дар мавзуи «Пешбурди парвандаҳои айбдоркунии хусусӣ: асосҳои назариявӣ-ҳуқуқӣ ва амалияи судӣ» барои дарёфти дараҷаи илмии номзади илмҳои ҳуқуқшиносӣ аз рӯи ихтисоси 5.5.9. Ҳуқуқи муурофиявии ҷиноятӣ, ки аз рӯи он ба Шурои диссертатсионӣ мувофиқи фармоиши Комиссияи олии аттестатсионии назди Президенти Ҷумҳурии Тоҷикистон аз санаи 07.01.2022, №15/шд ва 05.07.2024 №225/шд ҳуқуқи қабули диссертатсияҳо барои Ҳимоя дода шудааст, мувофиқат мекунад.

Мубрами мавзуи таҳқиқ. Вобаста ба таъмини Ҳимояи ҳуқуқи озодиҳои инсон ва шаҳрванд дар асоси эътирофи принципҳои Ҳимояи судӣ, эҳтимолияти бегуноҳӣ, муҳофизат ва баробарии тарафҳо, ошкоро будани муҳокимаи судӣ дар қонунгузори муурофияи судии ҷиноятӣ оид ба айбдоркунии хусусӣ муқаррароти махсус пешбинӣ шуд, ки ба дастрасии ҳар шахс ба адолати судӣ, ҳифзи судӣ, шаффофу одилона баррасӣ шудани парвандаи ҷиноятӣ шароит муҳайё мекунад.

Вале, инкишофи асосҳои ҳуқуқии адолати судӣ ва танзими боэътимоди муносибатҳои ҷамъиятӣ дар асоси ғояҳои конституционии муурофияи ҷиноятӣ, мутобиқ ба стандартҳои байналмилалӣ муҳокимаи одилонаи судӣ, бо дарназардошти дастовардҳои амалия ва илм дар ин соҳа идома меёбад.

Пешбурди парвандаҳои айбдоркунии хусусӣ, ки дар боби 37 КМҶ ҚТ ҷойгир карда шудааст, тартиботи муайяни муурофиявиरो фаро гирифта бошад ҳам, аммо мавҷуд будани як қатор мушкилиҳо дар фаъолияти мақомоти ҳифзи ҳуқуқ ва суд (саривақт қабул нашудани аризаи ҷабрдида, риоя нашудани муҳлати санҷиши аризаи ҷабрдида, оғози парвандаи ҷиноятӣ бе аризаи ҷабрдида, нодуруст муайян кардани тартиб ва муҳлати санҷиши аризаи ҷабрдида ва ғайраҳо) дида мешаванд, ки бар тараф карда шудани онҳо тақмили минбаъдаи на танҳо меъёрҳои қонунгузорӣ, инчунин беҳтар ба роҳ мондани амалияи татбиқи ҳуқуқро ба миён меорад.

Таҳлили ҷамъонибаи пешбурди айбдоркунии хусусӣ, хусусӣ-умумӣ тибқи меъёрҳои қонунгузори муурофиявии ҷиноятӣи ватанӣ ва

хориҷӣ ба муаллиф имконият додааст, ки таърифи мафҳумҳои айбдоркунӣ, намудҳои онро бо мазмуни наву ғанӣ пешниҳод намуда, дар назарияи мурофияи ҷиноятӣ бо дарназардошти дигаргун гаштани муносибатҳои ҷамъиятӣ, арзишу принципҳои намуни айбдоркунӣ: хусусӣ ва оммавино пешниҳод намояд.

Бо назардошти ягона будани омилҳои ва хусусиятҳои айбдоркунии хусусӣ–умумӣ ва хусусӣ моддаҳои пешбинигардидаи айбдоркунии хусусӣ–умумӣ ба доираи айбдоркунии умумӣ ворид намудан ба маврид аст. Мисол, м.м. 115, 118, 119, 120, қ.қ. 1 ва 2 м. 123, 124, қ. 1 м. 125, қ. 1 м. 127, қ. 1 м. 128, қ. 1 м. 129 Кодекси ҷиноятии Ҷумҳурии Тоҷикистон, ки ба айбдоркунии хусусӣ–умумӣ мансуб доништа шудааст, бо дарназардошти вазъҳои дар боло зикршуда ба қатори пешбурди парвандаҳои айбдоркунии оммавӣ шомил кардани онҳо ба мақсад мувофиқ доништа, баҳри тақмили Кодекси мурофиявии ҷиноятӣ мафҳуми айбдоркуниро ҳамчун амали тасдиқкунандаи мурофиявӣ таъриф дода, асоснок намудааст, ки моҳияти онро амали ашхоси аз ҷиноят ҷабрдида ва ё тибқи қонун соҳибваколат ташкил менамояд, ки мувофиқ ба он шахсро дар содир намудани ҷиноят бар асоси далел бо мақсади хифзу химояи манфиати хусусӣ ё оммавӣ дар назди суд айбдор мекунад аз тарафи муҳаққиқ таълиф гардидааст.

Ҳарчанд қонунгузори мурофиявии ҷиноятии амалкунандаи Ҷумҳурии Тоҷикистон меъереро барои айбдоркунандаи хусусӣ пешбинӣ намуда бошад ҳам дар низоми ҳуқуқи муосири кишвар вазъи воқеии инсон ва шахрванд дар иртибот бо таъмини адолати судӣ оид ба парвандаҳои ҷиноятӣ беҳбудиро тақозо менамояд. Воқеан амалӣ шудани адлияи барқароркунанда, ки гунаҳгор дар он уҳдадор мешавад, ки зарари ба ҷабрдида расонидаро ба роҳи қонунӣ ҷуброн намояд ва давлат ба он мусоидат кунад, истифодаи оштидиҳӣ ва иваз шудани ҷазои маҳруми аз озодӣ ба намудҳои дигари ҷазо, тадричан ба татбиқи бевоситаи меъёрҳои ҳуқуқи конституционӣ ва инкишофи кафолатҳои ҳуқуқи озодиҳои инсон ва шахрванд, ки баланд бардоштани маърифати ҳуқуқиро ба миён меорад, таъмин карда мешавад.

Бояд тазаккур дод, ки Кабирзода Гавҳарой Қосимӣ дар таҳқиқоти диссертатсионӣ пешниҳод намудааст, ки бо дарназардошти иродаи озоди шахс як қисми ҷиноятҳои, ки дар қ. 3 м. 24 Кодекси мурофиявии ҷиноятии Ҷумҳурии Тоҷикистон нишон дода шудаанду ба манфиатҳои оммавӣ таъвоуз мекунанд (ба ҷузъ аз ҷиноятҳои дар қ. 1 м. 113, м. 114, м. 170 Кодекси ҷиноятии Ҷумҳурии Тоҷикистон нишондодашуда), ба ҷиноятҳои айбдоркунии оммавӣ мансуб доништааст.

Ҳамин тавр, таҳқиқоти мазкур ба таҳлили назариявӣ ва амалияи пешбурди айбдоркунии хусусӣ дар муурофияи ҷиноятии Ҷумҳурии Тоҷикистон равона гардида, зарурати муқаррар намудани он ҳамчун муурофияи содда ва ҳамчун инъикосгари воқеии амалишавии ҳуқуқ ба муҳокимаи одилонаи судӣ муқаррар карда шудааст.

Дараҷаи навгонии натиҷаҳо дар диссертатсия ва нуктаҳои илмие, ки ба ҳимоя пешниҳод мешаванд. Навгонии илмии таҳқиқоти диссертатсияи Кабирзода Гавҳарой Қосимӣ дар мавзӯи «Пешбурди парвандаҳои айбдоркунии хусусӣ: асосҳои назариявӣ-ҳуқуқӣ ва амалияи судӣ», бори аввал дар сатҳи таҳқиқоти муқаммали падидаи айбдоркунии хусусӣ мавриди баррасии бонизом қарор дода шуда, навоари корро аз масъалаҳои муҳими назариявӣ ва амалии падидаи айбдоркунии хусусӣ дар муурофияи ҷиноятӣ шаҳодат медиҳанд.

Дар заминаи омӯзиши муқоисавии санадҳои меъёрии ҳуқуқӣ, нишондиҳандаҳои омори ҷиноятӣ зарурати илмии тақмили мафҳумҳои муҳим оид ба айбдоркунии хусусӣ асоснок карда шудааст. Аз ҷумла, дар қор оид ба муқаррароти м. 24 Кодекси муурофияи ҷиноятии Ҷумҳурии Тоҷикистон, ки се намуди айбдоркунӣ – айбдоркунии хусусӣ, хусусӣ-умумӣ ва умумиро пешбинӣ намудааст, муаллиф бо вазҳи асоснок ду намуди онро (айбдоркунии хусусӣ ва айбдоркунии оммавӣ)–ро ҷудо карда, пешниҳод менамояд, ки намуди айбдоркунии хусусӣ-умумӣ умуман аз КМҶ ҚТ хориҷ карда шавад. Инчунин муаллиф бар асоси ҷунин таснифот: а) ҳимояи манфиати ашхоси алоҳида ё оммаи мардум аз қирдори ҷиноятӣ; б) ифодаи иродаи озоди ҷабрдида ва ё салоҳдиди масъулини ҳифзи манфиатҳои оммавӣ; в) хусусият ва дараҷаи хавфнокии қирдор, ки ба манфиати шахс ва ё ҷамъияту давлат таъовуз мекунад; г) таъмини адолати иҷтимоӣ маҳакҳои зеринро гузоштааст.

Муҳаққиқ сиёсати ҳуқуқӣ-ҷиноятӣ ва муурофияи ҷиноятии Ҷумҳурии Тоҷикистонро ба роҳбарӣ гирифта, бо дарназардошти тамоюли рӯ ба инкишофи муносибатҳои ҷамъиятӣ дар асоси авлавияти манфиати шахс, ҳуқуқ ва озодиҳои ӯ, асоснок кардааст, ки теъдоди ҷиноятҳои айбдоркунии хусусӣ аз ҳисоби ҷиноятҳои, ки дар қ. 1 м. 113, м. 114, м. 170, қ. 1 м. 246, қ. 1 м. 298 Кодекси ҷиноятии Ҷумҳурии Тоҷикистон пешбинӣ шудаанд, зиёд карда шуданаширо пешниҳод кардааст.

Муаллиф пешниҳод намудааст, ки қисми 3 м. 24 Кодекси муурофияи ҷиноятии Ҷумҳурии Тоҷикистон ихтисор шуда, пешбинӣ карда мешавад, ки парвандаҳои ҷиноятӣ ба истисноӣ дар қ. 2 м. 24 кодекси мазкур пешбинишуда, парвандаҳои дорой хусусияти оммавӣ доништа шавад.

Навгонии илмии таҳқиқоти мазкур бо заминаи устувори назариявӣ-методологӣ ва амалии худ фарқ намуда, дар маҷмӯъ барои тавсеаи уфукҳои илми ҳуқуқи муҳофизати ҳақуқоти заминаҳои нав мегузорад. Натиҷаҳои бадастомада тақдир дода шудани пешбурди айбдоркунии хусусӣ ва ҳалли мушкилоти амалияи татбиқи пешбурди айбдоркунии хусусиро мавриди таҳқиқотҳои фароғи илмӣ қарор дода ба масъалаҳои бартараф карда шудани номутобикати сатҳи меъёрӣ, ташаккули ва рушди қоидаҳои муосири айбдоркунии хусусӣ замина гузоштаанд.

Хулосаҳо ва пешниҳодҳои илмии муаллиф дорои иқтидори баланди амалӣ буда, ба тақдир ёфтани меъёрҳои қонунгузори муҳофизати ҳақуқоти мусоидат намуда, метавонанд пешбурди сифатан самараноки парвандаҳои ҳақуқоти оид ба айбдоркунии хусусӣ таъмин намоянд.

Аз ин рӯ, таҳқиқоти анҷомдодашуда ҳамчун як кори мукаммали илмӣ, ки дорои арзиши баланди назариявӣ ва амалӣ мебошад, саҳми назаррасро дар рушди доктринаи ҳуқуқи муҳофизати ҳақуқоти муосир ва тақдир техникаи қонунгузорӣ ифода намояд.

Асоснокӣ ва эътимоднокии хулосаҳо ва тавсияҳои дар диссертатсия зикршуда. Хулосаҳо, пешниҳодҳо ва тавсияҳои дар таҳқиқоти диссертатсионии Кабирзода Гавҳарой Қосимӣ манзургашта, натиҷаи таҳлили муназзами назариявӣ, омӯзиши амиқи заминаҳои меъёрии ҳуқуқӣ ва ҷамъбасти амалияи татбиқи қонунгузорӣ вобаста ба падидаи айбдоркунии хусусиро дарбар гирифтааст. Муҳаққиқ ҷиҳати таъмини саҳеҳият ва эътимоднокии натиҷаҳои илмӣ аз усулҳои муосири илмӣ ба таври маҷмӯӣ истифода бурдааст. Аз ҷумла: усулҳои умумии илмӣ; усулҳои махсуси ҳуқуқӣ; усулҳои сотсиологӣ ва эмпирикӣ. Чунин равиши бисёрҷабҳаи методологӣ имкон фароҳам овард, ки масъалаҳои муҳими пешбурди парвандаҳои айбдоркунии хусусӣ дар иртиботи зич бо воқеияти ҳуқуқии амалияи раванди пешбурди айбдоркунии хусусии муосир мавриди омӯзиши ҳамаҷониба қарор гиранд.

Хулосаҳо бар пояи далелҳои таҳқиқӣ, мисолҳои амалӣ ва таҳлилҳои муфассали илмӣ таҳия гардида, эътимоднокии онҳо бо истифодаи заминаҳои васеи таҷрибавӣ ва маълумотҳои гуногуни омӯрӣ таъмин карда шудааст. Дар ҷараёни таҳқиқот ва таҳлили аломатҳои субъекти ҳақуқоти маводди таҷрибаи судӣ ва парвандаҳои ҳақуқоти айбдоркунии хусусӣ мавриди омӯзиш қарор гирифтаанд.

Маҷмӯи натиҷаҳои дар таҳқиқот бадастомада бар пояи таҳлили муназзами санадҳои асосии меъёрии ҳуқуқӣ, аз ҷумла Конститутсияи Ҷумҳурии Тоҷикистон, Кодекси ҳақуқоти Ҷумҳурии Тоҷикистон,

Кодекси муурофиявии ҷиноятии Ҷумҳурии Тоҷикистон, Қарорҳои Пленуми Суди Олии Ҷумҳурии Тоҷикистон, инчунин дигар меъёрҳои қонунгузориҳои миллии ва манбаъҳои илмии эътирофшудаи падидаи ҳуқуқии айбдоркунии хусусӣ асоснок карда шудаанд. Дар ин замина, ҳулосаҳо ва тавсияҳои илмии диссертатсияҳои дорои заминаи қавии назариявӣ амалӣ буда, барои арзёбии илмӣ ва татбиқи муассири онҳо дар раванди тақмили қонунгузорӣ ва ягонагии амалияи ҳуқуқтатбиқкунӣ заминаи воқеӣ ва мукамал фароҳам меоранд.

Ҳаҷм ва сохтори диссертатсия. Диссертатсияи таълифнамудаи Кабирзода Гавҳарой Қосимӣ аз номгӯи ихтисораҳо ва (ё) аломатҳои шартӣ, муқаддима, се боб ва ҳафт зербоб, ҳулоса ва рӯйхати адабиёт (маъхазҳо) иборат буда, дар умум 193 саҳифаро дар бар мегирад. Дар ҳар як боб пайдарҳамии мантиқӣ риоя гардида, дорои таҳлили муфассал мебошад, ки муҳтавои умумии мавзӯро ҳамаҷониба фаро мегирад.

Боби аввали диссертатсия «Таҳкурсии иҷтимоӣ–таърихии ташаккули айбдоркунии хусусӣ» буда, аз ду зербоб иборат мебошад. Дар ин боб хусусиятҳои хоси падидаи айбдоркунии хусусиро вобаста ба марҳилаҳои таърихӣ, рӯйдодҳои иҷтимоӣ ва сарчашмаҳои ҳуқуқӣ мавриди таҳлил қарор дода, аз назари муаллифӣ марҳилаҳои ташаккулёбии айбдоркунии хусусиро пешбарӣ мекунад, мавриди таҳқиқ қарор дода шудаанд.

Дар зербоби аввали таҳқиқот муаллиф қайд менамояд, ки айбдоркунии хусусӣ ҳамчун падидаи ҳуқуқӣ ва тарзи ҳимоя то замони муосир якҷанд марҳилаҳои таърихиро аз сар гузаронида рушд ва инкишоф ёфта, аз давраҳои аввали пайдоиши муносибатҳои ҷамъиятӣ ва танзими ҳуқуқӣ, оғоз аз давраҳои гуломдорӣ дар таърихи давлатдорӣ аксари давлатҳои Шарқ ва Ғарб то имрӯз шаклҳои зерини таърихии муурофияи ҷиноятӣ, ба монанди муурофияи даъвогӣ–хусусӣ, муурофияи айбдоркунанда–чустучуӣ (инквизитсионӣ), муурофияи мубоҳисавӣ ва муурофияи омехтаро аз сар гузаронидааст.

Дар натиҷа, муаллиф тавонистааст хусусиятҳои хоси ҳар як давраи таърихиро муайян намуда, дар ҳулосаи зербоб таърихи ташаккул ва рушду инкишофи падидаи айбдоркунии хусусӣ, ба муаллиф имконият додааст, ки мафҳум ва моҳияти намудҳои айбдоркуниро дар марҳилаҳои ҷудоғонаи таърихӣ бо назари нав баён намуда, боло рафтани маърифати ҳуқуқии шахсро бо содда кардани тартиби дастрасӣ ба адолат алоқаманд дониста, мавриди таҳқиқ қарор гирифтааст. Дар зербоби мазкур пайдоиш ва рушди айбдоркунии хусусӣ муносибатҳои ҷамъиятӣ ва тағйиротҳо дар ҳаёти сиёсӣ, иқтисодӣ ва иҷтимоии ҷомеа таъсир расонидаанд, лекин айбдоркунии хусусӣ ҳамчун имконияти шахси

чабрдида ба ҳимоя боқӣ мондааст ва барои барқарор кардани ҳукуку манфиатҳо ҳамчун шакли амалишавии ҳимояи ҳукуқ ва роҳи амалӣ гардидани адолат, арзи вучуд кардааст, баён шудааст.

Дар зербоби дуюми боби якум – «Ташаккули тартиби пешбурди айбдоркунии хусусӣ дар замони шӯравӣ ва пасошӯравӣ» мавриди таҳқиқот қарор дода мешавад.

Муаллиф андеша баён мекунад, ки мазмун ва тайноти айбдоркунии хусусӣ аз давраҳои сипаригардидаи тошӯравӣ, шуравӣ, пасошӯравӣ ва замони муосир ҳамчун тартиби махсуси пешбурд ва баррасии судии парвандаҳои ҷиноятии алоҳида бе тағйироти ҷиддӣ боқӣ мондааст. Хусусияти хоси замони шӯравӣ баҳри иҷрои вазифаҳои ҳокимияти судӣ ва таъмини адолат, инчунин принсипу меъёрҳои демократии мурофиаи судӣ, аз ҷумла баробарии ҳамма дар назди қонун ва суд, баробарҳукукии тарафҳо дар чараёни баҳсу мунозира ва ба тарзи ошкоро гузаронидани мурофиаи судӣ, ки дар сатҳи меъёрӣ ба роҳ монда мешавад, мавриди таҳлил қарор дода шудааст.

Боби дуюми диссертатсия «Асосҳои назариявӣ–ҳуқуқии пешбурди айбдоркунии хусусӣ» номгузорӣ шуда, ду зербобро дарбар гирифтааст.

Зербоби аввали боби дуюми таҳқиқот «Амалишавии функцияи айбдоркунӣ дар мурофиаи ҷиноятии ватанӣ»–ро дар бар мегирад, ки муаллиф дар натиҷаи таҳлили ҳуқуқӣ ақидаҳои худро доир ба мафҳум ва моҳияти намудҳои айбдоркунӣ дар марҳилаи муосири рушди қонунгузории миллӣ бо назари нав пешбарӣ менамояд.

Дар асоси муқаррароти м.24 Кодекси мурофиавии ҷиноятии Ҷумҳурии Тоҷикистон, ки намудҳои айбдоркунӣ – айбдоркунии хусусӣ, хусусӣ–умумӣ ва умумиро пешбинӣ намудааст, муаллиф бо вачҳи асоснок ду намуди онро ҷудо ва бо назари дигар асоснок менамояд, ки асосан айбдоркунии хусусӣ ва айбдоркунии оммавӣ қобили қабул аст. Дар асоси ҷунин таснифот, диссертант маҳакҳои зеринро ба монанди: манфиати ашхоси алоҳида ё оммавии мардум; бо иродаи озоди фард ва ё салоҳдиди мақомоти ваколатдори давлатӣ таъмин намудани адолати иҷтимоиро мавриди таҳқиқот қарор додааст.

Зербоби дуюми боби дуум – «Таносуби айбдоркунии хусусӣ ва хусусӣ–умумӣ» ном дошта, муаллиф тартиби мурофиавии пешбурди парвандаҳои ҷиноятии айбдоркунии хусусӣ, хусусӣ–умумӣ ва умумиро мавриди таҳлили муқоисавӣ–ҳуқуқӣ қарор дода умумият ва фарқияти пешбурди парвандаҳои ҷиноятии айбдоркунии хусусиро аз айбдоркунии тартиби хусусӣ–умумӣ ва умумӣ муайн кардааст.

Боби сеюми таҳқиқоти диссертатсионӣ ба – «Масоили мубрами пешбурди айбдоркунии хусусӣ» бахшида шуда, аз се зербоб иборат мебошад.

Зербоби якуми боби сеюм – «Хусусиятҳои пешбурди тосудии парвандаҳои ҷиноятии айбдоркунии хусусӣ: мушкилот ва роҳҳои ҳалли онҳо» ном гирифтааст. Ба андешаи диссертант механизми амалишавии пешбурди тосудии парвандаҳои айбдоркунии хусусӣ яке аз масъалаҳои муҳим ва баҳсноки муурофияи ҷиноятӣ мебошад.

Муаллиф зикр кардааст, ки асоси оғози парвандаи ҷиноятии айбдоркунии хусусиро бояд маълумоти воқеӣ ташкил диҳад, ки воқеияти ҷой доштани аломати ҷиноятро дар ҳодисаи руҳдода тасдиқ намояд. Воқеӣ будани маълумотро судя, бояд бо санҷиши он (ариза ва маводҳои пешниҳодшуда) муайян намояд, ки дар натиҷа эҳтимолият, шубҳа, гумони беасос ё фаҳмиши ғалати ҳодисаи руҳдода бартараф шавад. Асоснок шудааст, ки суд тамоми масъалаҳои баррасишавандаро (аз ҷумла арзаи шахсро) мустақилона ва новобаста аз хоҳиш ва иродаи иштирокчиёни муурофия, бе ҷонибдорӣ кардани манфиати онҳо, бегаразона ва ҳолисона бояд аз номи мақомоти ҳокимияти давлатӣ ҳал намояд. Бе санҷиши маълумот (ариза), шитобкорона тасдиқ кардани (эътирофи) ҷой доштани аломати таркиби ҷиноят дар ҳодисаи руҳдода, ҳулосаи бармаҳал, пешакӣ ва мумкин ғалат бошад, ки муҳолифи принсипи ҳамаҷониба, пурра ва ҳолисонаи муайян кардани ҳолатҳои содир шудани ҷиноят аст, ба ҳулоса омадааст рисоланавис.

Зербоби дуюми боби сеюм – «Хусусиятҳои пешбурди судии парвандаҳои ҷиноятии айбдоркунии хусусӣ: тобеияти судӣ; оғоз намудани парвандаҳо; исбот ва асосҳои қатъ шудани пешбурди парванда» ном дошта, диссертант тартиби пешбурди парвандаҳои айбдоркунии хусусиро, на танҳо бо пешниҳоди аризаи шахс, балки бо амалҳои пайдарҳам ва ҳадафноки судя алоқаманд донистааст.

Зербоби сеюми боби сеюм – «Тартиби умумӣ ва махсуси баррасии парвандаи ҷиноятии айбдоркунии хусусӣ дар маҷлиси судӣ» бахшида шуда, дар натиҷаи таҳлили меъёрҳои муурофиявӣ ва назари олимони рисоланавис ба ҳулоса меояд, ки тартиби баррасии парвандаҳои айбдоркунии хусусӣ дар суд аҳаммияти хоса дошта, яке аз хусусияти умумӣ доштан ва ба таври содда баррасӣ гардидани парвандаи айбдоркунии хусусӣ дар суд, риояи принсипи мувоҳида ва баробарии тарафҳо, имконияти пешниҳод намудани далелҳо аз ҷониби айбдоркунандаи хусусӣ ва судшаванда, бо иштироки фаъоли тарафҳо дар муҳокимаи судӣ сурат мегиранд. Хусусияти хоси ин шакли муурофияро муаллиф дар он ифода менамояд, ки тарафҳо метавонанд

мустақилона, новобаста аз ҳамдигар далелҳо чамъ намоянд, амалҳои мурофиавиро анҷом диҳанд ва дар баррасии судӣ аз ҳуқуқҳои мурофиавӣ, баробар истифода баранд. Бо салоҳияти оштидиҳанда судяро зарур аст, ки чораҳои оштишавиро нисбати айбдоркунандаи хусусӣ ва судшаванда то ба ҳонаи машваратӣ рафтагандешад, ба судшаванда фаҳмонад, ки ҳуқуқи пешниҳод намудани аризаи мутақобиларо то муҳокимаи судӣ дорад.

Муаллиф қайд мекунад, ки муайян кардани мавҷудияти аломати ҷиноят дар қирдори шахс, муайян кардани маълумот дар бораи шахсияти ҷинояткор ба зиммаи айбдоркунандаи хусусӣ (ҷабрдида) вогузор шудааст, ки шахси аз ҷиноят зарардида мустақилона ҳуқуқи манфиатҳои худро ҳимоя намояд. Дар ҳулоса ва тавсияҳо натиҷаҳои калидии таҳқиқот чамъбаст гардида, ҳулосаҳои муҳимми назариявӣ ва тавсияҳои мушаххаси амалӣ ҷиҳати тақмили қонунгузори мурофиавии ҷиноятӣ Ҷумҳурии Тоҷикистон дар доираи мавзӯи таҳқиқотӣ ироа шудаанд.

Аҳаммияти илмӣ, амалӣ, иқтисодӣ ва иҷтимоии натиҷаҳои диссертатсия. Аҳаммияти илмӣ ва амалии таҳқиқоти диссертатсионии баанҷомрасонидаи Кабирзода Гавҳарой Қосимӣ дар он ифода меёбад, ки ҳулосаҳои назариявии ҳулосаҳои бадастомада имконияти васеъ намудани ҳуқуқҳои шахс ва ҷиноятҳои мушаххас, ки маҳз ба манфиати хусусӣ таҷовуз мекунанд, аз рӯйи хоҳишу ирода ва манфиати худ аз кафолати ҳифзи судӣ васеъ истифода баранд. Пешниҳодҳои муаллиф ҷиҳати таъмини кафолати ҳифзи ҳуқуқҳои ҷабрдида, танзими ҳуқуқи имконияти бахшидани гуноҳи ҳамдигар дар мурофиаи ҷиноятӣ аз ҷумлаи масъалаҳои мебошанд, ки ба рушди падидаи айбдоркунии хусуси мусоидат намуда, мушкилоти дар амалияи судӣ ошкоршуда зарурати таҳким бахшидани риоя ва иҷрои тартиби муқарраркардаи қонун оид ба айбдоркунии хусусӣ, таҷдиди назар ва тақмили қоидаҳои мурофиавиро афзун мекунанд.

Аҳаммияти иҷтимоии таҳқиқи пешбурди айбдоркунии хусусиро вобаста ба марҳилаҳои таърихӣ, рӯйдодҳои иҷтимоӣ ва сарчашмаҳои ҳуқуқӣ мавриди таҳлил қарор дода, аз назари муаллифӣ марҳилаҳои ташаккулёбии айбдоркунии хусусиро пешбарӣ мекунад, ки падидаи айбдоркунии хусусӣ дар таърихи ташаккулёбии худ ҳамчун шакли ҳимоя ва амали тасдиқкунандаи мурофиавӣ пешбарӣ шуда, бо татбиқ ва ғанӣ гаштани қоидаҳои муҳофиза, чамъовариҳои далелҳо, муҳокимаи дастачамбона ва ошкоро, мустақилияти довар (судя), иштироки тарафҳо, таъмини даъво ва адолати иҷтимоӣ хеле муосидат қардааст.

Моҳияти айбдоркунии хусусиро дар мувофиқи ҷиноятӣ ҳамчун имконияти шахси ҷабрдида ба ҷимоя ба ҳисоб рафта, барои барқарор кардани ҳуқуқи манфиатҳо маҳз ба тариқи имконияти додани ошӣ ҳамчун шакли амалишавии ҷимояи ҳуқуқ ва роҳи амалӣ гардидани адолат, арзи вучуд кардааст.

Наشري натиҷаҳои таҳқиқ дар маҷаллаҳои тақризишавандаи илмӣ. Натиҷаҳои асосии таҳқиқоти диссертатсионӣ дар 18 маҷаллаҳои илмӣ инъикос гардида вобаста ба масъалаҳои пешбурди парвандаҳои айбдоркунии хусусӣ бахшида шудаанд. Аз ҷумла, 6 маҷала дар нашрияҳои тақризишавандаи Комиссияи олии аттестатсионии назди Президенти Ҷумҳурии Тоҷикистон ба таъъ расидааст. Дар ин нашрияҳо хулосаҳои илмӣ ва тавсияҳои пешниҳодкардаи унвонҷӯ ба таври мушаххас ва возеҳ баён гардидаанд.

Теъдоди маводди ҷопшуда ба банди 35 Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30-юми июни соли 2021, №267 (бо тағйиру иловаҳо аз 26 июни соли 2023, №295) тасдиқ шудааст, мувофиқ мебошад.

Ихтисорот ва (ё) аломатҳои шартӣ ва рӯйхати адабиёт (маъхазҳо) бо риояи меъёрҳои илмӣ тартиб дода шудаанд.

Сарфи назар аз арзёбии мусбати натиҷаҳои таҳқиқот, ки дар тақризи инъикос ёфтаанд, дар рисолаи мазкур баъзе ҷанбаҳои баҳснок ва мулоҳизаталаб ба мушоҳида мерасанд. Аз ҷумла, нуктаҳои зеринро метавон ҳамчун эрод ва пешниҳодҳои тақмили ҷудо намуд:

1. Диссертант, дар ҷодаи таълифи нуктаи №2 ба ҷимоя пешниҳодшаванда (саҳ. 14 диссертатсия) оид ба мафҳуми айбдоркунии хусусӣ истилоҳи “зарардида”-ро истифода бурдааст. Таҳлили матни таҳқиқоти диссертатсионии муаллиф шаҳодати онро медиҳад, ки аз ин истилоҳи нав, муаллиф васеъ дар диссертатсия истифода бурдааст. Ҳамзамон, махсусан қайд менамоем, ки дар сарҳати 2 м. 6 ва м. 43 Кодекси мувофиқи ҷиноятӣ Ҷумҳурии Тоҷикистон, ки мафҳуми расмии айбдоркунандаи хусусиро ба танзим медиароранд, қонунгузор шахс ё ҷабрдидаро истифода намудааст. Асоси истифода намудани истилоҳи болозикр ва интиҳоби чунин мавқеъро, меҳостем дар ҷимояи ошқорой диссертатсия, шунавем.

2. Бо тақлифи диссертант, дар ҷодаи зиёд / васеъ намудани теъдоди ҷиноятҳои айбдоркунии хусусӣ, ки дар давоми мантиқии нуктаи №2 ба ҷимоя пешниҳодшаванда (саҳ. 14-15 диссертатсия) ва дар дигар қисматҳои таҳқиқоти диссертатсионӣ (саҳ. 56, 60, 71) асоснок карда шудааст, қисман розӣ ҳастем. Ҳамзамон, дар ин зиёднамоӣ / васеънамоӣ якҷанд моддаҳои алоҳидаи Кодекси ҷиноятӣ Ҷумҳурии Тоҷикистон,

яъне моддаҳои 170, қ. 1 м. 246, қ. 1 м. 298 махсусан оварда шудаанд, ки на дар қ.2 ва 3 м. 24 Кодекси мурофиавии ҷиноятии Ҷумҳурии Тоҷикистон дар таҳрири амалкунанда ҷой надоранд. Дар ҷараёни ҷимояи ошкоро, мехостем маълум созем сабаби интиҳоби моддаҳои болозикр ва интиҳоб накардани дигар ҷиноятҳоро аз Кодекси ҷиноятии Ҷумҳурии Тоҷикистон.

3. Дар қисмати дигари таҳқиқоти диссертатсионӣ “Тавсияҳо оид ба истифодаи амалии натиҷаҳои таҳқиқот” дар қ. 2 (саҳ. 156 диссертатсия) диссертант асоснок таклиферо коркард намудааст, ки тибқи он “бо дарназардошти махсусияти пешбурди парвандаҳои айбдоркунии хусусӣ дар сохтори мақомоти судии Ҷумҳурии Тоҷикистон ҷудо намудани воҳиди судияи оштидиҳанда мувофиқи мақсад аст”. Таклифи муаллиф дар қисмати дахлдори таҳқиқоти диссертатсионӣ (саҳ. 27, 93, 143-144 диссертатсия) пурра асоснок карда шудааст, лекин ҷудо намудан ё тафриқасозии категорияи алоҳидаи судяҳо дар ҷодаи ислоҳоти судӣ-ҳуқуқии амалишаванда, кори мушқил буда, асоснокии иловагро талаб менамояд. Вобаста ба ин ҳолат, фикри муаллифро дар ҷимояи ошкоро мехоҳем бишнавам.

4. Таҳқиқоти диссертатсионии таҳлилшавандаро мусбат баҳогузорӣ намуда, ҳамзамон мехостем мавқеи муаллифи онро оид ба механизми нави салоҳияти суд оид ба парвандаҳои айбдоркунии хусусӣ, ки дар сарҳати 15 м. 35 Кодекси мурофиавии ҷиноятии Ҷумҳурии Тоҷикистон, ки бо Қонуни Ҷумҳурии Тоҷикистон “Дар бораи ворид намудани тағйиру иловаҳо ба Кодекси мурофиавии ҷиноятии Ҷумҳурии Тоҷикистон” аз санаи 29-уми январӣ соли 2021, №1755 рӯйи қор омадааст, мушаххас намоем. Тибқи ин тағйирот, суд ҳуқуқ дорад дар ҳолатҳои пешбининамудаи қонунгузори Ҷумҳурии Тоҷикистон баррасии судии парвандаи ҷиноятиро оид ба айбдоркунии хусусӣ оғоз намояд ё маводи онро барои оғози парвандаи ҷиноятӣ ва гузаронидани таҳқиқ ва ё тафтиши пешакӣ аз рӯи тобеияти тафтишӣ ба мақомоти дахлдор ирсол кунад. Ба фикри мо, ин қоида то ба охир дар амалияи ҳуқуқтатбиқнамоии мақомоти судӣ ва ҳифзи ҳуқуқ пиёдашавии худро наёфтааст. Фикри диссертантро мехостем дар ҷимояи ошкор бишнавам.

Қатъи назар аз баъзе масъалаҳои баҳснок, рисолаи мазкур арзиши баланди илмӣ ва амалӣ дорад. Нуктаҳои зикршуда ба сифати умумии таҳқиқот ва дурустии ҳулосаҳои муаллиф таъсири манфӣ намерасонанд.

Мутобиқати барасмиятдарории диссертатсия ба талаботи Комиссияи олии аттестатсионии назди Президента Ҷумҳурии Тоҷикистон. Диссертатсияи Кабирзода Гавҳарой Қосимӣ дар мавзуи «Пешбурди парвандаҳои айбдоркунии хусусӣ: асосҳои назариявӣ-ҳуқуқӣ ва амалияи

судӣ» барои дарёфти дараҷаи илмии номзади илмҳои ҳуқуқшиносӣ аз рӯи ихтисоси 5.5.9. Ҳуқуқи муҳофизати ҷиноятӣ, ки аз рӯи он ба шурои диссертатсионӣ мувофиқи фармоиши Комиссияи олии аттестатсионии назди Президенти Ҷумҳурии Тоҷикистон аз 30 сентябри соли 2021, №7 тасдиқ шудааст, мувофиқ мебошад. Барасмиятдорории диссертатсия бо риояи меъёрҳои услубӣ, қоидаҳои грамматикӣ ва академӣ иҷро гардида, талаботи Комиссияи олии аттестатсионӣ пурра таъмин шудааст.

Ҳамин тавр, диссертатсияи Кабирзода Гавҳарой Қосимӣ дар мавзӯи «Пешбурди парвандаҳои айбдоркунии хусусӣ: асосҳои назариявӣ-ҳуқуқӣ ва амалияи судӣ» барои дарёфти дараҷаи илмии номзади илмҳои ҳуқуқшиносӣ аз рӯи ихтисоси 5.5.9. Ҳуқуқи муҳофизати ҷиноятӣ дар сатҳи зарурии илмӣ анҷом ёфта, аз ҷиҳати мазмун ба талаботи мавҷуда мувофиқ мебошад.

Диссертатсия ба талаботи Комиссияи олии аттестатсионии назди Президенти Ҷумҳурии Тоҷикистон мувофиқ буда, муаллифи он ба дарёфти дараҷаи илмии номзади илмҳои ҳуқуқшиносӣ аз рӯи ихтисоси 5.5.9. Ҳуқуқи муҳофизати ҷиноятӣ сазовор аст.

Муқарризи расмӣ:

Доктори илмҳои ҳуқуқшиносӣ, дотсент,
муовини сардори Академияи ВКД
Ҷумҳурии Тоҷикистон оид ба ҶИМ,
полковники милитсия



Раҳмадҷонзода Р.Р.

Имзои Раҳмадҷонзода Р.Р.-ро тасдиқ мекунам:

Сардори шӯъбаи кадрҳои Академияи ВКД
Ҷумҳурии Тоҷикистон,
подполковники милитсия



Саидзода А.Р.

Суроға: Ҷумҳурии Тоҷикистон, муассисаи давлатии таълимии таҳсилоти олии касбии «Академияи Вазорати корҳои дохилии Ҷумҳурии Тоҷикистон», 734012, ш. Душанбе, кӯчаи М. Мастиқӯлов 3; Тел.: (+992 37) 226-28-01; факс: (+992 37) 226-60-43. Сомона: www.avkd.tj; E-mail: academia@vkd.tj